

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْعُودِ

திருக்குர்ஆனுக்கு ரமலான் மாதத்தோடு ஒரு குறிப்பான தொடர்பு இருக்கிறது. இந்த மாதத்தில் நோன்பு நோற்பதுடன் இதனைப் படிப்பதற்கும், இதனை சிந்திப்பதற்கும், இதன் கட்டளைகளைத் தேடுவதற்கும், அதன்படி செயல்படுவதற்கும் முயற்சி செய்ய வேண்டும். ஏனென்றால் அல்லாஹ்வின் கட்டளைகளின்படி செயல்பட்டு நாம் ரமலானின் உண்மையான அருளைப் பெறக் கூடியவர்களாக திகழ வேண்டும். ஜமாஅத் சார்பாக பள்ளிவாசல்களில் எங்கெல்லாம் தர்ஸிற்கான ஏற்பாடுகள் செய்யப்பட்டுள்ளதோ அதிலிருந்து பயன் பெற வேண்டும். அவ்வாறே M.T.A விலும் தொடர்ச்சியாக தர்ஸிற்கான ஏற்பாடு உள்ளது. அதிலிருந்தும் பயன் பெற வேண்டும்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கல்ஃபத்துல் மஸ்ஹ் (அய்யதஹுல்லாஹுதஆலா பினஸ்ரிஹில் அஸீஸ்) அவர்கள் இலண்டனிலுள்ள பைத்துல் ஃபுதூஹ் பள்ளிவாயிலில் 10 மே 2019 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ۝ أَيَّامًا مَعْدُودَاتٍ ۖ
مَنْ كَانَ مِنْكُمْ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ ۖ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ ۖ مَنْ تَطَوَّعَ خَيْرًا
فَهُوَ خَيْرٌ لَهُ ۖ وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ ۝ شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ
الْهُدَى وَالْفُرْقَانِ ۚ مَنْ شَهِدَ مِنْكُمُ الشَّهْرَ فَلْيَصُمْهُ ۖ وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ ۗ يُرِيدُ اللَّهُ بِكُمُ
الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ ۝ وَإِذَا سَأَلَكَ عِبَادِي عَنِّي
فَأَيُّ قَرْيَبٍ ۖ أُجِيبْ دَعْوَةَ الدَّاعِ إِذَا دَعَانِ ۖ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ ۝

நான் ஓதிய வசனங்களின் பொருள்: நம்பிக்கை கொண்டவர்களே! உங்கள் முன்னோருக்கு நோன்பு கடமையாக்கப்பட்டது போன்று உங்களுக்கும் அது கடமையாக்கப்பட்டுள்ளது. இதனால் நீங்கள் இறையச்சமுள்ளவர் ஆகலாம். (2:184)

(எனவே) கணிக்கப்பட்ட நாள்களில் (நோன்பு நோற்றுக் கொள்க). உங்களுள் நோயாளியாகவோ, பயணியாகவோ இருப்பவர் (விடுபட்ட நோன்பை) மற்ற நாள்களில் நோற்க வேண்டும். இதற்குரிய ஆற்றலைப் பெறாதவர்கள் பரிகாரமாக ஓர் ஏழைக்கு உணவளிப்பது கடமை ஆகும். ஒருவர் முழுமையாகக் கட்டுப்பட்டு ஒரு நற்செயல் செய்வார் எனில், அது அவருக்கு நன்றே. நீங்கள் அறிவுடையவர் என்றால், நோன்பு நோற்பது உங்களுக்குச் சிறந்தது. (2:185)

ரமலான் மாதம் திருக்குர்ஆன் அருளப் பெற்ற மாதமாகும். திருக்குர்ஆன் எல்லா மக்களுக்கு நேர்வழி காட்டக்கூடியதும், (நன்மை தீமையை) பிரித்தறியக் கூடியதும் ஆகும். எனவே உங்களுள் அம்மாதத்தைக் காண்பவர் அதில் நோன்பு நோற்க வேண்டும். ஆனால் நோயாளியாகவோ, பயணியாகவோ இருப்பவர் (விட்டுப் போன நோன்பை) மற்ற நாள்களில் கணக்கிட்டு (நோற்கவும்). அல்லாஹ் உங்களுக்கு எளிதை விரும்புகிறான். உங்களுக்குக் கடினத்தை(த்தர) விரும்புவதில்லை. நீங்கள் எண்ணிக்கையைப் பூர்த்தி செய்வதற்காகவும், அல்லாஹ் உங்களுக்கு நேர்வழி காட்டியதற்காக நீங்கள் அவனைப் பெருமைப்படுத்துவதற்காகவும், நீங்கள் அவனுக்கு நன்றி செலுத்துவதற்காகவுமே (இந்தக் கட்டளையை அவன் பிறப்பித்துள்ளான்). (2:186)

(தூதரே) என்னடியார்கள் உம்மிடம் என்னைப் பற்றிக் கேட்டால், நான் அருகில் இருக்கின்றேன்; அழைக்கின்றபோது, நான் அவருடைய பிரார்த்தனையை ஏற்றுக் கொள்கிறேன். எனவே, அவர்களும் என் கட்டளையினை ஏற்றுக் கொண்டு என்னிடம் நம்பிக்கை கொள்ள வேண்டும். இதனால் அவர்கள் நேர்வழி பெறுவார்கள் (என்று பதில் அளிப்பீராக). (2:187)

ஹுஸூர் அவர்கள் கூறினார்கள்: இந்த வசனங்களில் அல்லாஹ் நோன்பு கடமையாக்கப்பட்டது குறித்தும், அதன் முக்கியத்துவம் குறித்தும், மேலும் இந்த மாதத்தில் நம்பிக்கையாளர்களின் பொறுப்புகள் மற்றும் துஆ ஏற்றுக் கொள்ளப்படுவது தொடர்பான வழிமுறைகளையும் எடுத்துக் கூறியுள்ளான். எத்தகையதொரு மாதத்தை நமக்காக

நிர்ணயித்துள்ளான் என்றால் இந்த மாதத்தில் இறைவன் தனது அடியார்களுக்கு அருகில் வந்து விடுகின்றான். மேலும் ஷய்த்தானை கட்டிப் போட்டு விடுகின்றான். எனவே அடியார்கள் மீது இந்த அளவுக்கு அல்லாஹ்வின் கருணையின் வாசல்கள் திறக்கப்படுகின்றபோது, நாம் எந்த அளவுக்கு அல்லாஹ்வின் கூற்றுகளை செவியேற்று நோன்பின் உரிமையை செலுத்துவதற்கு முயற்சி செய்ய வேண்டும்.

பெருமானார் (ஸல்) அவர்கள் ஒரு சந்தர்ப்பத்தில் கூறினார்கள்: ரமலானிற்கு என்ன என்ன அருள்கள் இருக்கின்றது என்பதும் மேலும் அல்லாஹ் உங்கள் மீது எந்த அளவுக்கு கருணை காட்டக் கூடியவனாக இருக்கின்றான் என்பதும் உங்களுக்குத் தெரிந்திருக்குமென்றால் பிறகு நீங்கள் முழு வருடமும் ரமலானின் மாதமாகவே இருக்க வேண்டும். மேலும் வருடம் முழுவதும் நான் அல்லாஹ்வின் அருள்களை ஈர்த்துக் கொண்டே இருக்க வேண்டும் என்று விரும்புபவர்கள். ஆக, நமது நன்மைக்காகவே அல்லாஹ் நம்மீது நோன்பை கடமையாக்கியுள்ளான். அனைத்து வித ஆன்மீக மற்றும் பௌதீக பயன்களை நாம் நோன்பிலிருந்து பெற முடியும். நோன்பு எவ்வாறு பௌதீக நிலையை சரி செய்யக் கூடியதாக இருக்கின்றதோ அதை விட அதிகமாக ஆன்மீகமான முறையிலும் அதன் நிலையை முன்னேற்றத்தின் பக்கம் கொண்டு செல்வதற்கு காரணியாக இருக்கின்றது. எனவே நாம் அல்லாஹ்வின் இந்த கட்டளையை செயல்படுத்தியவாறு ரமலான் மாதத்தில் நமது ஆன்மீக நிலைமையில் முன்னேற்றம் அடைவதற்கு முழுமையாக முயற்சி செய்ய வேண்டும்.

ஹஸ்ரத் வாக்களிக்கப்பட்ட மஸ்ஹ் (அலை) அவர்கள் கூறியுள்ளார்கள்: நோன்பினால் இறைவனது விருப்பம் என்னவென்றால், ஒரு உணவைக் குறைத்து விட்டு இன்னொரு உணவை அதிகப்படுத்த வேண்டும் என்பதாகும். பட்டினியாக இருப்பது மட்டும் போதுமானது அல்ல என்பதை நோன்பாளி எப்போதும் கருத்தில் கொள்ள வேண்டும். மாறாக, அவர் இறை தியானம் செய்வதில் ஈடுபட்டிருக்க வேண்டும். அதன் மூலம் அவன் இறைவனோடுள்ள தொடர்பிலும், அவனது இறை வணக்கத்திலும், அவனைத் துதிப்பதிலும் முன்னேற வேண்டும்.

அன்னார் கூறுகின்றார்கள்: நோன்பின் நோக்கம் இதுவேயாகும். அதாவது மனிதன் உடலைப் பேணுகின்ற ஒரு ரொட்டியை விட்டு விட்டு ஆன்மாவிற்கு புத்துணர்ச்சிக்கு காரணமாக அமைகின்ற இன்னொரு ரொட்டியைப் பெற வேண்டும். எவர்கள் இறைவனுக்காக நோன்பு நோற்பார்களோ மேலும் சடங்கு ரீதியாக நோன்பு வைப்பதில்லையோ அவர்கள் அல்லாஹ்வைப் புகழ்வதிலும், அவனது தூய்மையை எடுத்துரைப்பதிலும் மேலும் அவனிடமே தம்மை மாய்த்துக் கொள்வதிலும் ஈடுபட்டிருக்க வேண்டும்.

நீங்கள் இறையச்சத்தை பேணி நடக்க வேண்டும் என்பதையே நோன்பின் நோக்கமாக அல்லாஹ் கூறியுள்ளான். ஹஸ்ரத் வாக்களிக்கப்பட்ட மஸ்ஹ் (அலை) அவர்கள் கூறினார்கள்:

இறையச்சமுடையவர் ஆகுவதற்கு இது அவசியமாகும். தீய பண்புகளிலிருந்து விலகி நல்ல பண்புகளை மேற்கொள்வதில் முன்னேற்றம் அடைய வேண்டும். மக்களுடன் நல்ல முறையில் நடந்து கொள்ள வேண்டும். மேலும் இறைவனுடன் உண்மையான நன்றியுணர்வை வெளிப்படுத்த வேண்டும். இந்த விஷயங்களைப் பேணுவதனால் மனிதன் இறையச்சமுடையவர் என்று அழைக்கப்படுகின்றார். அல்லாஹ் இத்தகையவர்களது நண்பனாக ஆகி விடுகின்றான். அல்லாஹ் கூறுகின்றான்: **وَهُوَ يَتَوَلَّى الصَّالِحِينَ**

நபிமொழியில் வந்துள்ளது: அல்லாஹ் அவர்கள் பிடிக்கின்ற கையாகவும், அவர்கள் பார்க்கின்ற கண்ணாகவும், அவர்கள் கேட்கின்ற காதாகவும், அவர்கள் நடக்கின்ற காலாகவும் ஆகி விடுகின்றான்.

ஹஸ்ரத் அபு ஹுரைரா (ரலி) அவர்கள் அறிவிக்கின்றார்கள்: பெருமானார் (ஸல்) அவர்கள் கூறினார்கள்: அல்லாஹ் கூறுகின்றான்: நோன்பைத் தவிர மனிதனது அனைத்து செயல்களும் அவனுக்காகவே இருக்கின்றது. மனிதன் நோன்பை எனக்காக வைக்கின்றான்.

மேலும் அல்லாஹ் கூறுகின்றான்: எவர் எனக்காக நோன்பு நோற்பாரோ நானே அவருக்கு கூலியாக இருக்கின்றேன். அவருக்கு நானே என் தரப்பிலிருந்து கூலி வழங்குவனாக இருக்கின்றேன்.

மேலும் பெருமானார் (ஸல்) அவர்கள் கூறினார்கள்: நோன்பு கேடயமாகும். உங்களில் எவர் நோன்பு நோற்றிருப்பாரோ அவர் எந்தவொரு தீய பேச்சுங்களையும், ஏசிப் பேசவும் கூடாது. மேலும் எவராவது ஒருவர் அவரை ஏசிப் பேசினால் அல்லது அவரிடம் சண்டையிட்டால் நான் நோன்பாளி என்று பதில் கூற வேண்டும்.

இதனைக் கூறிவிட்டு பெருமானார் (ஸல்) அவர்கள் கூறினார்கள்: எவனது கையில் முஹம்மது (ஸல்) அவர்களின் உயிர் இருக்கிறதோ அந்த இருப்பின் மீது ஆணையாக! நோன்பாளியின் வாயிலிருந்து வரக்கூடிய தூர்நாற்றம் அல்லாஹ்விடம் கஸ்தூரியை விட மிகச் சிறந்ததாகும். அதாவது கஸ்தூரி வாசனையை விட அதிக வாசனையை உடையதாக இருக்கும்.

பெருமானார் (ஸல்) அவர்கள் கூறினார்கள்: நோன்பாளிக்கு மகிழ்ச்சி தரக்கூடிய இரண்டு விஷயங்கள் இருக்கின்றன. ஒன்று, அவர் இஃப்தார் செய்யும்போது நோன்பு திறக்கும்போது மகிழ்ச்சியடைகின்றார். இரண்டாவதாக, அவர் தமது இறைவனை சந்திக்கும்போது நோன்பு வைத்த காரணத்தினால் மகிழ்ச்சியடைவார். ஏனென்றால், நானே அவருக்கு கூலி வழங்குவனாக இருக்கின்றேன் என்று அல்லாஹ் கூறுகின்றான். எனவே ஒரு நோன்பாளி இந்த இறையச்சத்தின் தரத்தை அடைய வேண்டும். மேலும் நோன்பாளி எல்லா வித ஆன்மீக மற்றும் நல்லொழுக்க பலவீனத்திலிருந்து தப்பித்தவாறு நோன்பாளி இந்த நாட்களை கழிக்க வேண்டும்.

பெருமானார் (ஸல்) அவர்கள், ஷய்த்தான் இந்த மாதத்தில் பிணைக்கப்பட்டு விடுவான். அவன் கட்டப்பட்டு விடுவான் என்று கூறியுள்ளார்கள். அவ்வாறிருக்கும்போது உலகத்தில் இந்த ரமலான் மாதத்திலும் கூட ஏன் தீமைகள் எஞ்சியிருக்கின்றன?

எவர்கள் நோன்பின் உண்மைத்துவத்தை புரிந்தவாறு இறையச்சத்தை பேணுகின்றார்களோ அவர்களுக்கே நோன்பானது கேடயமாக இருக்கின்றது. மேலும் ஷய்த்தானின் தாக்குதலிலிருந்து அவர்களே காப்பாற்றப்படுகின்றார்கள். எனவே இந்த உண்மையான நோக்கத்தை நாம் எப்போதும் நம்முன் நிறுத்த வேண்டும். இல்லையென்றால் பெருமானார் (ஸல்) அவர்கள் இவ்வாறும் எச்சரித்துள்ளார்கள். மேலும் இந்த விஷயத்தின் பக்கமும் கவனமூட்டியுள்ளார்கள்: அதாவது எவர் ஒருவர் ரமலான் மாதத்தைப் அடைந்தும் அவர் மன்னிக்கப்படவில்லை என்றால் பிறகு அவர் எப்போதுதான் மன்னிக்கப்படுவார்? அல்லாஹ்வின் பரந்த கருணைக்குப் பிறகும் கூட மன்னிக்கப்படுவதற்கான ஏற்பாடுகள் செய்யப்படவில்லை என்றால் பிறகு எப்போது தான் செய்யப்படும்?

எனவே நாம் ரமலான் மாதம் வந்ததாலும், நோன்பிற்கான வாழ்த்துக்களை கூறிவதாலும் மட்டும் மகிழ்ச்சியடைந்து விடக்கூடாது. மாறாக, நாம் நம்மை ஆய்வு செய்ய வேண்டும். அதாவது அல்லாஹ் ரமலானின் நோக்கமாக கூறியுள்ளவற்றை அடைவதற்கு நாம் முயற்சி செய்கின்றோமா? இல்லையா? அல்லாஹ் நம் அனைவருக்கும் இதனை அடைவதற்கான நற்பாக்கியத்தை வழங்குவானாக. மேலும் தனது கருணை மற்றும் மன்னிப்பின் போர்வையினால் நம்மையும் போர்த்துவானாக.

பிறகு அடுத்த வசனத்தில், எந்த நிலையில் நீங்கள் நோன்பிலிருந்து விலக்கை பெறுகின்றீர்கள் என்பதையும் அல்லாஹ் கூறுகின்றான்.

அல்லாஹ் கூறுகின்றான்: இது கணக்கிடப்பட்ட சில நாட்களே ஆகும். இதுவென்று உங்களது மிகப்பெரிய தியாகம் அல்ல.

மேலும் அல்லாஹ் கூறுகின்றான்: இந்த கணக்கிடப்பட்ட சில நாட்களிலும் கூட அல்லாஹ் உங்களை தனது கருணையைக் கொண்டு அருள் புரிகின்றான். ஆனால் இந்த நாட்களில் நீங்கள் நோய்வாய்ப்பட்டால், அல்லது பயணம் மேற்கொள்ள வேண்டியது வந்தால் நோன்பிலிருந்து இந்த நாட்களில் உங்களுக்கு விலக்கு அளிக்கப்படுகிறது. ஆனால் விடுபட்ட நோன்பின் எண்ணிக்கையை வருடத்திற்குள் ஏதாவதொரு நேரத்தில் இதனை முழுமை செய்ய வேண்டும்.

மேலும் நிரந்த நேயாளிகளாக இருக்கின்றவர்கள்; எவ்வித சாக்குப்போக்கும் கூறாதவர்கள், மேலும் நோன்பு வைக்கக் கூடாது என்று மருத்துவர்கள் கூறியிருந்தால் பிறகு அவர் ஒரு ஏழைக்கு நோன்பு வைப்பதற்கான ஏற்பாட்டைச் செய்ய வேண்டும்.

ஹஸ்ரத் வாக்களிக்கப்பட்ட மஸ்ஹ் (அலை) அவர்கள் கூறுகின்றார்கள்: ஒரு முறை எனது உள்ளத்தில் ஃபித்யா ஏன் நிர்ணயம் செய்யப்பட்டுள்ளது என்ற எண்ணம் தோன்றியது. பிறகு நோன்பு வைப்பதற்கான நற்பாக்கியம் கிடைக்க வேண்டும் என்பதற்காகவே நிர்ணயம் செய்யப்பட்டுள்ளது என்பது தெரிய வந்தது.

அன்னார் கூறினார்கள்: இறைவன் ஆற்றல்மிக்கவன் ஆவான். அவன் விரும்பினால் காசநோய் கொண்ட ஒருவருக்கு கூட நோன்பு நோற்பதற்கான ஆற்றலை வழங்க முடியும். காசநோய் கொண்டவருக்கு கூட அல்லாஹ் ஆற்றலை வழங்க முடியும். அவருடைய ஆரோக்கியத்தை சிறந்ததாக ஆக்க முடியும்.

அன்னார் கூறுகின்றார்கள்: ஃபித்யா கொடுக்கப்படுவதன் நோக்கம் என்னவென்றால், அவர் நோன்பு நோற்பதற்கான ஆற்றலைப் பெற வேண்டும் என்பதே ஆகும். மேலும் இது இறைவனது அருளாலேயே கிடைக்கின்றது.

அன்னார் கூறுகின்றார்கள்: எவர் ஆரோக்கியத்தைப் பெற்று நோன்பு நோற்பதற்கான தகுதியை பெற்று விடுகின்றாரோ அத்தகைய நபர் ஃபித்யா செலுத்தலாம் என்று எண்ணுவது மார்க்கத்தில் புதிதாக ஒன்றை புகுத்துவதாகும். தவறான தீய சடங்குகளை உருவாக்குவதாகும். ரமலானில் ஃபித்யா கொடுத்திருந்தாலும் பிறகு ரமலானிற்குப் பிறகு நோன்பு நோற்பது கட்டாயமாகும். வருடத்தில் எந்தவொரு நேரத்திலும் வைக்கலாம்.

அன்னார் கூறுகின்றார்கள்: நிரந்தர நோயாளிகள் மற்றும் பால் கொடுக்கின்ற பெண்கள், கர்ப்பிணி பெண்கள் ஆகியோர்களுக்கு இந்த நிலையிலேயே வருடம் கழிந்து விட்டால் பிறகு அவர்களுக்கு ஃபித்யா கொடுப்பதே போதுமானதாகும். ஆனால் ஃபித்யாவுடன் இந்த மாதத்தின் இறைவணக்கங்கள் மற்றும் இறை தியானம் மற்றும் இதர நன்மைகளை தொடரச் செய்வது அவசியமாகும். அதுவன்றி ஃபித்யா கொடுத்து விட்டோம். இனி நாம் எல்லாவற்றிலிருந்தும் விலக்கை பெற்று விட்டோம் என்பது கிடையாது.

பிறகு அல்லாஹ் இந்த வசனத்தில் கூறுகின்றான்: எந்த நன்மைகளை உங்கள் உள்ளம் விரும்பாத போதிலும், இது அல்லாஹ்வின் கட்டளையாகும் என்று நீங்கள் முழுமையான கட்டுப்படுத்தலுடன் செய்கின்றீர்களோ பிறகு அல்லாஹ் அதற்குரிய சிறந்த விளைவுகளை ஏற்படுத்துவான்.

பிறகு அடுத்த வசனத்தில் அல்லாஹ் கூறுகின்றான்: இந்த மாதத்தில் நாம் திருக்குர்ஆனை அருளினோம். அது உங்கள் நேர்வழிக்கு காரணியாகவும், நேர்வழியைத் தெளிவாக்கக் கூடியதும், (நன்மை, தீமையை) பிரித்தறியக் கூடியதும் ஆகும். ஆக, திருக்குர்ஆனுக்கு ரமலான் மாதத்தோடு ஒரு குறிப்பான தொடர்பு இருக்கிறது. இந்த மாதத்தில் நோன்பு நோற்பதுடன் இதனைப் படிப்பதற்கும், இதனை சிந்திப்பதற்கும், இதன் கட்டளைகளைத் தேடுவதற்கும், அதன்படி செயல்படுவதற்கும் முயற்சி செய்ய வேண்டும். ஏனென்றால் அல்லாஹ்வின் கட்டளைகளின்படி செயல்பட்டு நாம் ரமலானின் உண்மையான அருளைப் பெறக் கூடியவர்களாக திகழ வேண்டும். ஒவ்வொரு நபரும் திருக்குர்ஆனின் ஆழமான பொருளை சுயமே சென்றடைய முடியாது. எனவே திருக்குர்ஆனை ஒதுவது மற்றும் அதன் மொழியாக்கத்தைப் படிப்பதுடன், ஜமாஅத் சார்பாக பள்ளிவாசல்களில் எங்கெல்லாம் தர்ஸிற்கான ஏற்பாடுகள் செய்யப்பட்டுள்ளதோ அதிலிருந்து பயன் பெற வேண்டும். அவ்வாறே M.T.A விலும் தொடர்ச்சியாக தர்ஸிற்கான ஏற்பாடு உள்ளது. அதிலிருந்தும் பயன் பெற வேண்டும். இந்த மாதத்தில் திருக்குர்ஆனை அதிகம் அதிகமாக ஓத வேண்டும் என்பது பெருமானார் (ஸல்) அவர்களின் கட்டளையும் ஆகும்.

திருக்குர்ஆனை ஒதுவதன் பக்கம் கவனம் ஓர் அஹ்மதிக்கு பொதுவான நாட்களிலும் மிக அதிகமாக இருக்க வேண்டும். ஆனால் குறிப்பாக ரமலான் மாதத்தில் இதற்கான ஏற்பாடுகள் செய்யப்படுவது அவசியமாகும். அதுவன்றி நோன்பு நோற்பதனால் மட்டும் எவ்வித பயனும் கிடையாது.

ஹஸ்ரத் வாக்களிக்கப்பட்ட மஸ்ஹீ (அலை) அவர்கள் கூறுகின்றார்கள்: வெளிப்படையான ஞானம் மற்றும் திருக்குர்ஆனின் ஞானத்தைப் பெறுவது ஆகியவற்றிற்கிடையே ஒரு மகத்துவமிக்க வேறுபாடு உள்ளது. அதாவது உலக அறிவு மற்றும் திருக்குர்ஆனின் அறிவு ஆகியவற்றிற்கிடையே ஒரு மிகப்பெரிய வேறுபாடு உள்ளது. உலக அறிவை பெற்றுக் கொள்வதற்கு இறையச்சத்தை மேற்கொள்வது நிபந்தனை கிடையாது. ஆனால் விண்ணின் ஞானத்தையும், திருக்குர்ஆனின் ஞானத்தையும் அறிந்து கொள்வதற்கு முதல் நிபந்தனை இறையச்சமாகும்.

எப்போது வரை மனிதன் முழுமையான பணிவு, தன்னடக்கத்துடன் அல்லாஹ்வின் கட்டளைகளின்படி செயல்படவில்லையோ மேலும் அவனது கம்பீரத்தைக் கண்டு அஞ்சியவாறு பணிவுடன் அவன் முன்னால் குனியவில்லையோ மேலும் தனது நஃப்டை சீர்திருத்தவில்லையோ அப்போது வரை அவருக்கு திருக்குர்ஆனின் ஞானத்திலிருந்து பங்கு கொடுக்கப்பட மாட்டாது. அஹ்மதிகள் இந்த விஷயத்தின் பக்கம் கவனம் செலுத்த வேண்டும். அதாவது அவர்கள் உலகத்தின் பால் மட்டும் மூழ்கி விடக்கூடாது. மாறாக திருக்குர்ஆனின் ஞானத்தையும் பெறுவதற்கு அவர்கள் முயற்சி செய்ய வேண்டும்.

ஹுஸூர் அவர்கள் கூறினார்கள்: மேலும் கூறுகின்றான்: நோன்பின் நாட்களில் குறிப்பாக அல்லாஹ்வின் மேன்மையை எடுத்துக் கூறுவதிலும், இறை தியானம் செய்வதிலும், இறைவணக்கம் செய்வதிலும் கழிக்க வேண்டும். மேலும் அல்லாஹ் உங்களது நேர்வழிக்காக முழுமை பெற்ற எத்தகைய மகத்தான வேதத்தை உங்களுக்கு வழங்கியுள்ளான் என்பதற்காக அவனுக்கு நன்றி செலுத்த வேண்டும்.

பிறகு அடுத்த வசனத்தில் அல்லாஹ் கூறுகின்றான்: எனது அடியார்கள் என்னைத் தேடுபவர்கள் என்னைத் தேடியவாறு உம்மிடம் கேட்டால் நான் அருகில் இருக்கின்றேன். அவர்களது அழைப்பை நான் கேட்கின்றேன். அவர்கள் கலப்பற்ற முறையில் என்னிடம் கேட்டால் பிறகு நான் ஏற்றுக் கொள்கின்றேன். ஆனால் துஆ செய்யக் கூடியவர் எனது கூற்றை ஏற்றுக் கொள்ள வேண்டியது மிக அவசியமாகும்.

ஹுஸூர் அவர்கள் கூறினார்கள்: முதலில் நம்மை நாமே சரி செய்து கொள்ள வேண்டும். நம்மை நாமே சரி செய்வதற்கு முயற்சி செய்வதுடன் துஆ செய்ய வேண்டிய தேவை இருக்கின்றது. பிறகு அல்லாஹ் நமது நிம்மதி மற்றும் அமைதிக்கான ஏற்பாடுகளையும் செய்வான்.

அன்னார் கூறுகின்றார்கள்: நாம் தினமும் துஆ செய்கின்றோம். மேலும் நாம் தொழுகின்ற முழு தொழுகையும் துஆவே ஆகும் என்று ஒருபோதும் கருதாதீர்கள். ஏனென்றால் இறைஞானத்திற்குப் பிறகு அருளின் மூலமாக கிடைக்கின்ற அந்த துஆ, தன்னுள் வேறொரு நிலையை கொண்டுள்ளது. அது மாய்த்துக் கொள்ளக்கூடிய ஒரு விஷயமாகும். அது உருக்கூடிய ஒரு நெருப்பாகும். அது கருணையை ஈர்க்கக்கூடிய ஒரு காந்தமாகும். அது மரணமாகும் ஆயினும் இறுதியில் அது உயிர்ப்பிக்கக் கூடியதாக இருக்கின்றது. அதுவொரு சூறாவளிக் காற்று. ஆயினும் இறுதியில் அது கப்பலாக மாறி விடுகிறது.

அன்னார் கூறுகின்றார்கள்: சீர்குலைந்த ஒவ்வொரு விஷயமும் அதன் மூலம் சரியாகி விடுகின்றது. மேலும் ஒவ்வொரு விஷயமும் இறுதியில் அதன் மூலம் விஷ முறிவாக மாறி விடுகிறது. ஆக உண்மையான துஆ இவ்வாறு தாக்கத்தை வெளிப்படுத்துகின்றது.

அன்னார் கூறுகின்றார்கள்: துஆ செய்யக் கூடியவருக்கு இறைவன் அற்புதத்தைக் காட்டுவான். மேலும் கேட்கக் கூடியவருக்கு வியக்கத்தக்க அருட்கொடை வழங்கப்படும். துஆ இறைவன் புறமிருந்து வருகின்றது. மேலும் இறைவன் பக்கமே செல்கின்றது. உங்களது உயிர் உங்களுக்கு அருகில் இருப்பதைப் போன்று துஆவின் மூலம் இறைவன் உங்களுக்கு அருகில் வந்து விடுகின்றான். துஆவினால் ஏற்படுகின்ற முதல் அருள் என்னவென்றால், மனிதனிடத்தில் மாற்றங்கள் ஏற்பட ஆரம்பித்து விடுகின்றது.

அன்னார் கூறுகின்றார்கள்: துஆ எத்தகைய தண்ணீர் என்றால் அது உட்புற அசுத்தங்களை சுத்தப்படுத்துகின்றது. அந்த துஆக்களுடன் ஆன்மா உருகுகின்றது. மேலும் தண்ணீரைப் போன்று பாய்ந்து இறைவனது சந்நிதானத்தில் விழுகின்றது. மேலும் அது இறைவனிடத்தில் நிற்கவும் செய்கின்றது. ரூகவும் செய்கின்றது. சஜ்தாவும் செய்கின்றது. மேலும் இதன் நிழலே, இஸ்லாம் கற்றுத் தந்துள்ள தொழுகையாகும்.

ஆன்மா நிற்பது என்பது, அது இறைவனுக்காக ஒரு கஷ்டத்தை பொறுத்துக் கொள்வதும், கட்டளைகளை ஏற்றுக் கொள்வது தொடர்பாகவும் ஒரு நிலைத்திருத்தலை வெளிப்படுத்துகின்றது. மேலும் அது ரூக செய்வது என்பது அதாவது குனிவது என்பது, அந்த அனைத்து அன்பு மற்றும் தொடர்பை விட்டு விட்டு இறைவனிடம் குனிந்து வருகின்றது. மேலும் இறைவனுக்காகவே ஆகி விடுகின்றது. மேலும் அது சஜ்தா செய்வது என்பது, அது இறைவனது சந்நிதானத்தில் விழுந்து தம்மையே மாய்த்துக் கொள்கின்றது. இறைவனை சந்திக்கச் செய்கின்ற இதுவே தொழுகையாகும். மேலும் இஸ்லாமிய ஷரீ அத்தானது இதனை தொழுகையின் வடிவில் படம்பிடித்துக் காட்டியுள்ளது.

ஹுஸூர் அவர்கள் கூறினார்கள்: இந்த நிலையை நாம் நம்மிடத்தில் ஏற்படுத்த வேண்டும். இதன் மூலம் நாம் துஆக்கள் ஏற்றுக் கொள்ளப்படுகின்ற காட்சியை காண வேண்டும். ரமலானின் நோன்புகளுடன் இறைவணக்கத்தின் உண்மையான அருட்களையும் பெற வேண்டும். மேலும் துஆக்கள் ஏற்றுக் கொள்ளப்படுகின்ற காட்சியையும் நாம் காண வேண்டும். பொதுவான நாட்களிலேயே அல்லாஹ் தனது அடியாருக்கு மிக அருகில் இருக்கின்றான். இன்றைய நாட்களில் மேலும் அருகில் வந்து விட்டான். தமது கடமையான இறைவணக்கம் மற்றும் நமது உபரியான இறைவணக்கத்தில் கலப்பற்ற முறையில் அல்லாஹ்விற்கு முன்பு நாம் குனிய வேண்டும்.

பெருமானார் (ஸல்) அவர்கள் கூறினார்கள்: இந்த மாதத்தின் முதல் பத்து கருணையின் நாட்களாகும். நடுப்பத்து பாவமன்னிப்பிற்கான நாட்களாகும். மேலும் இறுதி பத்து நரகத்திலிருந்து இரட்சிப்பை வழங்குகின்ற நாட்களாகும்.

அல்லாஹ் நம்மை அவனது உண்மையான அடியானாக ஆக்கியவாறு தமது கருணை மற்றும் பாவமன்னிப்பின் போர்வையில் எடுத்துக் கொள்வானாக. இந்த மாதத்தில் நாம் அருட்களைப் பெறக் கூடியவர்களாக திகழ்வோமாக. இன்றைய நாட்களில் குறிப்பாக ஜமாஅத்திற்காக துஆ செய்யுங்கள். அல்லாஹ் அஹ்மதிய்யத்தின் எதிரிகளின் தீமையை அவர்கள் பக்கமே திருப்புவானாக. முஸ்லிம் சமுதாயத்திற்காகவும் துஆ செய்யுங்கள். அல்லாஹ் அவர்களுக்கு அநீதி இழைத்தல் மற்றும் ஒருவர் மற்றவரின் கழுத்துக்களை வெட்டுவதிலிருந்து தடுப்பானாக. மேலும் காலத்தின் இமாமை ஏற்றுக் கொள்வார்களாக. உலகத்தின் நிலைமைக்காகவும் துஆ செய்யுங்கள். உலகம் மிக வேகமாக அழிவை நோக்கி சென்று கொண்டிருக்கிறது. அல்லாஹ் உலகிற்கும் அறிவை வழங்குவானாக. மேலும் இவர்கள் இறைவனை அடையாளங்கண்டு கொள்வார்களாக. இதன் மூலம் இந்த அழிவிலிருந்து பாதுகாப்பாக இருப்பார்களாக.

இறுதியில் ஹுஸூர் அவர்கள், மர்ஹூம் அர்ஷதுல்லாஹ் பட்டி சாஹிப் அவர்களின் மகனான மதிப்பிற்குரிய டாக்டர் தாஹிர் அலீஸ் அஹ்மது சாஹிப் மற்றும் அமெரிக்காவைச் சார்ந்த மர்ஹூம் டாக்டர் காஜா நதீர் அஹ்மது சாஹிப் அவர்களின் மகனான டாக்டர் இஃப்திஹார் அஹ்மது சாஹிப் ஆகிய இரு மர்ஹூமீன்களின் ஜனாஸா காயிப் தொழுகை ஜமுஆ தொழுகைக்குப் பிறகு தொழுவைப்பேன்ம எனக் கூறினார்கள்.

மொழியாக்கம்: முஅல்லிம் A. கலீல் அஹ்மது